



மாகாணக் கல்வித் திணைக்களம்
வடக்கு மாகாணம்
Provincial Department of Education, Northern Province



மாதாந்த மதிப்பீடு

தரம் - 10

தமிழ்மொழியும் இலக்கியமும்

யூலை - 2022

பகுதி - I

எல்லா வினாக்களுக்கும் விடை தருக.

01. “பண்டே பழகி இருந்தாலும் அறியார் புல்லர் நல்லோரை” இங்கு **புல்லர்** என்பதன் பொருள்
(1) நல்லவர் (2) அறிவாளி (3) அறிவிலர் (4) பெரியோர்
02. “சூழமேதி இறங்குந் துறையில்” இங்கு வந்துள்ள **மேதி** என்பதன் பொருள்
(1) யானை (2) பூமி (3) எருமை (4) குளம்
03. “நெருங்கக் காண்பது கன்னலிற் செந்நெல்” இங்கு **கன்னல்** என்பதன் பொருள்
(1) கருமை (2) கரும்பு (3) நெல் (4) நெருப்பு
04. “பங்கம் பழனத்துமுழுவர்...” இங்கு **பங்கம்** என்பதன் பொருள்
(1) சேறு (2) உவர்நிலம் (3) தோட்டம் (4) வயல்
05. “வெகுளி பொங்கிப் பகைவரை நிந்திப்பர்...” இங்கு **வெகுளி** என்பதன் எதிர்ப்பொருள்
(1) கோபம் (2) துன்பம் (3) அழகை (4) சாந்தம்

பின்வரும் வினாக்களிற்குப் பொருத்தமான விடையினைத் தெரிவு செய்க.

06. அரசரும் செல்வரும் தமக்குக் கீழே சேவை செய்பவருக்கு வழங்கும் நிலம்
(1) ஓம்படை (2) எய்ப்பில்வைப்பு (3) நிந்தகம் (4) ஓலக்கம்
07. ஆ நிரை என்பது போல எறும்பு ...
(1) குழு (2) வரிசை (3) அணி (4) தொகுதி
08. கடவுள் அரசன் என்போர் எழுந்தருளும் போது அவரது விருதுப்பெயர் முதலியவற்றைக் கூறுவது
(1) அறைகூவல் (2) வாழ்த்து (3) புகழுரை (4) கட்டியம்
09. பிச்சை, சந்தேகம், இரத்தல் என்ற பல பொருள் குறிக்கும் ஒரு சொல்
(1) அச்சம் (2) கலக்கம் (3) இரக்கம் (4) ஐயம்
10. இழை, பனுவல், நூல் என்பன குறிக்கும் பொருள்
(1) புத்தகம் (2) உலகம் (3) காற்று (4) சிறகு
11. ஒரு தண்டிலே பல மலர்கள் மலர்ந்துள்ள பூங்கொத்து.
1. மஞ்சரி 2. கூட்டுப்பூ 3. குணப்பூ 4. கொத்துப்பூ

12. “வெள்ளாமை” எப்பிரதேசக் கிளைமொழி?

1. கிழக்கு 2. வடக்கு 3. மலையகம் 3. மேற்கு

13. வீண்செலவு செய்பவன்.

1. உதவாக்கறை 2. கருமி 3. ஊதாரி 4. பேதை

14. பெண்மான் பிணை என்பது போல, பெண் யானையைக் குறிக்கும் சொல்.

1. கரி 2. பிடி 3. களிறு 4. காகம்

15. குதிரை, தானியப் பொடி, பெரிய எனும் பல பொருள் தரும் சொல்.

1. பரி 2. கா 3. திரு 4. மா

16. மீன்பிடிக்கும் தடியை கிழக்குப் பிரதேசத்தில் அழைக்கும் முறை.

1. சிறாம்பு 2. சோங்கன் 3. தலைமுறி 4. மண்டா

17. சாக்கு எம்மொழிச் சொல்.

1. அரபு 2. ஒல்லாந்து 3. மராட்டி 4. உருது

18. யானை, குதிரை, ஒட்டகம் என்பவற்றின் மலம்.

1. எச்சம் 2. இலத்தி 3. விட்டை 4. சாணம்

19. “ எப்படியும் வெளிநாடு செல்ல வேண்டும் என்று அவன் ஒற்றைக் காலில் நின்றான்”
ஒற்றைக்காலில் நின்றல் என்ற மரபுத் தொடரின் பொருள்.

1. பலமற்று நின்றல் 2. பிடிவாதமாக நின்றல்
3. உறுதியற்று நின்றல் 4. ஆசைப்படுதல்

20. காலங்கடந்த முயற்சியின் பயனின்மையை உணர்த்தும் பழமொழி

1. அகத்தி ஆயிரம் காய் காய்த்தாலும் புறத்தி புறத்தியே.
2. அடிமேல் அடி அடித்தால் அம்மியும் நகரும்.
3. அணை கடந்த வெள்ளம் அழுதாலும் வராது.
4. ஆழம் அறியாமல் காலை விடாதே.

பின்வரும் வினாக்களுக்குச் சுருக்கமான விடை தருக.

1. பின்வரும் தொடரைச் சந்திப்பிரித்து எழுதுக.

‘கண்டே களித்தங் குறவாடி..’

2. பின்வரும் வாக்கியத்திலுள்ள எழுவாய் பயனிலைகளை எழுதுக.

‘பகிர்ந்துண்ணும் தன்மை இல்லாத அயலவர் யாருக்கும் எதற்கும் பயனற்றவர்’

3. பின்வரும் செய்வினை வாக்கியத்தைச் செய்ப்பாட்டு வினை வாக்கியமாக மாற்றி எழுதுக.

‘மிரோன் கதைப் புத்தகத்தை வாசித்தான்’

4. பின்வரும் வாக்கியத்தை எழுத்து வழக்கில் மாற்றி எழுதுக.

‘போறதுக்கு வழி ஒண்டும் தெரியேல்ல. என்ன செய்யிறது?’

5. ஆசிரியர் கரும்பலகையில் எழுதியதை அழித்தார். இவ்வாக்கியத்தில் இடம்பெற்றுள்ள தொகைச்சொல்லை இனங்கண்டு அது எவ்வகைத் தொகை என எழுதுக.

பின்வரும் வினாக்களுக்குச் சுருக்கமாக விடை தருக.

1. 'பண்டே பழகியிருந்தாலும் அறியார் புல்லர் நல்லோரை..' என்ற செய்யுளடியில் பின்வரும் சொற்களின் பொருளை எழுதுக.
அ. பண்டு
ஆ. புல்லர்
2. 'தேம்படு பனையின் திரள்பழத் தொருவிதை....'
அ. இப்பாடலைப் பாடியவர் யார்?
ஆ. பாடலின் மையக்கருத்து யாது?
3. 'மடைத்தலையில் ஓடுமீன் ஓட உறுமீன் வருமளவும் வாடியிருக்குமாம் கொக்கு'
அ. இப்பாடலடியில் கொக்கின் எந்த இயல்பு குறிப்பிடப்பட்டுள்ளது?
ஆ. மடைத்தலை என்பது எதனைக் குறிக்கின்றது?
4. 'கணக்காயரில்லாத ஊரும்...'
அ. ஒரு சபை எப்போது பயனற்றதாகும்?
ஆ. ஓர் ஊர் எப்போது பயனற்றதாகும்?
எனக் குறிப்பிடப்பட்டுள்ளது?
5. யானை அனையவர் நண்பொரீஇ.. எனத்தொடங்கும் நாலடியார் செய்யுளில்
அ. அறிவுடையோர் இயல்பு யாது?
ஆ. அறிவற்றோர் இயல்பு யாது?
எனக் குறிப்பிடப்பட்டுள்ளது?

பின்வரும் வினாக்களுக்கு விடை தருக.

1. உருவத்தை வைத்து ஒருவரின் சிறப்பை அளவிட முடியாது என்பதனைத் தேம்பாவணி எவ்வாறு விளக்கியுள்ளது?
2. நல்ல நண்பரை எவ்வாறு தேர்ந்து கொள்ள வேண்டும் என நாலடியார் தெளிவுபடுத்தியுள்ளது?

2025

1ம் தவணை வகுப்புகள்

தரம் 6 முதல் 11 வரையான
மாணவர்களிற்கான தமிழ் மற்றும் ஆங்கில
மொழிமூல வகுப்புக்கள் ஆரம்பமாகவுள்ளன.

ஆரம்பம் 01.01.2025



இலங்கையின் எப்பாகத்திலிருந்தும்
Zoom app மூலம் எமது வகுப்புகளில்
இணைந்து கொள்ள முடியும்.

அனைத்துப் பாடங்களும் ஒரே கல்வி நிறுவனத்தின் கீழ்...



Education
கல்வி Kalvi.lk
අකමර



Whatsapp
075 287 1457